

# شب معراج نعلین عرش پر



BAZME FAIZAN -E- RAZA

# شب معراج نعلین عرش پر؟

کیا شب معراج نبی کریم صلی اللہ تعالیٰ علیہ والہ وسلم نعلین پہن کر عرش پر تشریف لے گئے؟

ناشر: بزم فیضانِ رضا

رسالے کا نام: شب معراج نعلین عرش پر؟

زبان: اردو

موضوع: تحقیق

ناشر: بزم فیضانِ رضا

سنہ اشاعت: 2018

کل صفحات:

قیمت:

## Find Us On Social Networks


---



*Visit Our Blog*

*[Bazmefaizanerazaofficial.blogspot.com](http://Bazmefaizanerazaofficial.blogspot.com)*

➤ You can also find us on :-



# فہرست

- 1 \_\_\_\_\_ تفسیر روح البیان سے استدلال
- 2 \_\_\_\_\_ اعلیٰ حضرت رحمہ اللہ کا فتویٰ
- 2 \_\_\_\_\_ حضور شارح بخاری کا فتویٰ
- 2 \_\_\_\_\_ علامہ عاصم رضا قادری مظفرپوری کا فتویٰ
- 3 \_\_\_\_\_ معارج النبوة کی عبارت
- 3 \_\_\_\_\_ حضرت علامہ مفتی اسماعیل نورانی کا فتویٰ
- 3 \_\_\_\_\_ علامہ یوسف نبہانی کی عبارت
- 4 \_\_\_\_\_ امام قزوینی کا جواب
- 4 \_\_\_\_\_ حضور صدر الشریعہ کا فتویٰ
- 5 \_\_\_\_\_ اختتام

# بِسْمِ اللّٰهِ الرَّحْمٰنِ الرَّحِیْمِ

معراج کی رات کا واقعہ بیان کرتے ہوئے کچھ مقررین ایک روایت کو کثرت سے بیان کرتے ہیں، اور وہ روایت کچھ اس طرح ہے کہ شب معراج جب نبی کریم صلی اللہ علیہ والہ وسلم عرش پر پہنچے تو آپ صلی اللہ تعالیٰ علیہ والہ وسلم اپنے نعلین اتارنے لگے تو اللہ تعالیٰ نے آپ صلی اللہ تعالیٰ علیہ والہ وسلم کو نعلین اتارنے سے منع فرمایا اور پھر آپ صلی اللہ تعالیٰ علیہ والہ وسلم نعلین پہن کر عرش پر تشریف لے گئے۔

کچھ مقررین اس روایت کو اس طرح بیان کرتے ہیں کہ جب حضرت موسیٰ علیہ السلام کوہ طور پر پہنچے تو اللہ تعالیٰ نے حکم دیا کہ: اے موسیٰ! اپنے نعلین اتار دیجیے جبکہ شب معراج ہمارے نبی صلی اللہ تعالیٰ علیہ والہ وسلم نے نعلین اتارنا چاہا لیکن اللہ تعالیٰ نے فرمایا کہ: "اے محبوب! آپ نعلین نہ اتاریں بلکہ اسی طرح تشریف لائیں" پھر حضور اکرم صلی اللہ تعالیٰ علیہ والہ وسلم نعلین پہن کر عرش پر تشریف لے گئے۔

اس روایت کے بارے میں کچھ عرض کرنے سے پہلے ہم یہ بتانا اپنی ذمہ داری سمجھتے ہیں کہ یہ روایت کس کتاب میں ہے، چنانچہ علامہ اسماعیل حقی رحمہ اللہ نے قرآن کریم کی اس آیت (انی انا ربک فاخلع نعلیک) کے تحت تفسیر کرتے ہوئے اس واقعے کو تحریر فرمایا ہے اور بعض صوفیائے کرام کے نزدیک یہ روایت ثابت ہے لیکن علمائے محققین نے اس روایت کو بے اصل اور باطل قرار دیا ہے، چنانچہ چند علمائے احوال پیش خدمت ہیں، ملاحظہ فرمائیں:

(1) امام اہل سنت، مجدد دین و ملت، اعلیٰ حضرت، امام احمد رضا خان بریلوی نور اللہ مرقدہ (اس روایت کے متعلق) لکھتے ہیں کہ یہ محض جھوٹ اور موضوع ہے۔

(کذا فی احکام شریعت، حصہ دوم، صفحہ نمبر 164)

(2) ملفوظات اعلیٰ حضرت میں ہے کہ یہ روایت محض باطل و موضوع ہے۔

(کذا فی ملفوظات اعلیٰ حضرت، حصہ دوم، صفحہ نمبر 293)

(3) خلیفہ حضور مفتی اعظم ہند، شارح بخاری، حضرت علامہ مفتی شریف الحق امجدی علیہ الرحمہ لکھتے ہیں کہ نعلین مقدس پہنے ہوئے عرش پر جانا جھوٹ اور موضوع ہے جیسا کہ اعلیٰ حضرت رضی اللہ تعالیٰ عنہ نے عرفان شریعت، حصہ دوم، صفحہ نمبر 9 پر تحریر فرمایا ہے۔

(کذا فی فتاویٰ شارح بخاری، جلد اول، صفحہ نمبر 306)

(4) ایک اور سوال کے جواب میں حضرت علامہ مفتی شریف الحق امجدی علیہ الرحمہ فرماتے ہیں کہ اس روایت کے جھوٹ اور موضوع ہونے کے لیے یہی کافی ہے کہ کسی حدیث کی معتبر کتاب میں یہ روایت مذکور نہیں، جو صاحب یہ بیان کرتے ہیں کہ نعلین پاک پہنے ہوئے عرش پر گئے، ان سے پوچھیے کہ کہاں لکھا ہے۔

(ایضاً، صفحہ نمبر 307)

(5) حضرت علامہ محمد عاصم رضا قادری مظفرپوری مدظلہ العالی لکھتے ہیں کہ تلاش کے باوجود فقیر کی نظر سے کوئی حدیث صحیح یا ضعیف نہیں گزری جس میں اس کا ثبوت



هو البتہ "معارض النبوة" صفحہ نمبر 114 پر ہے:

**انگاہ جبرئیل ردای از نور در بر آن سرور علیہ السلام افگند و نعلینی از زمرد پائے او در آور**

یعنی حضرت جبرئیل علیہ السلام نے وقت معراج نور کی چادر حضور صلی اللہ تعالیٰ علیہ والہ وسلم کو اوڑھا دی اور آپ صلی اللہ تعالیٰ علیہ والہ وسلم کے پائے اقدس میں زمرد پتھر سے بنا ہوا نعلین شریف پہنا دیے؛ اس سے معلوم ہوا کہ نبی کریم صلی اللہ علیہ والہ وسلم شب معراج جو نعلین پاک پہن کر تشریف لے گئے وہ کوئی عام نعلین پاک نہ تھا بلکہ اللہ تعالیٰ کی طرف سے تھا اور خاص اس رات کو آپ کے لیے بھیجا گیا تھا، مگر اس میں بھی واضح طور پر نعلین شریف پہن کر عرش پر تشریف لے جانا ثابت نہیں لہذا اس کے متعلق سکوت بہتر ہے۔

(ملخصاً، فتاویٰ بریلی شریف، صفحہ نمبر 352)

(6) حضرت علامہ مفتی محمد اسماعیل حسین نورانی مدظلہ العالی لکھتے ہیں کہ بعض صوفیائے کرام کے نزدیک یہ روایت ثابت اور درست ہے چنانچہ علامہ اسماعیل حق رحمہ اللہ نے تفسیر روح البیان میں اس روایت کو تحریر فرمایا ہے لیکن علمائے محققین اور محدثین نے اس روایت کو بالکل بے اصل اور باطل قرار دیا ہے، چنانچہ علامہ یوسف نبہانی علیہ الرحمہ لکھتے ہیں:

**قد سئل القزويني عن وطنه صلى الله تعالى عليه وسلم العرش  
بنعلم وقول الرب تقدس: لقد شرفت العرش بذالك يا محمد هل له اصل  
ام لا؟ فاجاب بما نصه: اما حديث وطني النبي صلى الله تعالى عليه  
والموسلم العرش بنعلم فليس بصحيح ولا ثابت (الى قوله) وكتب بعض**



المحدثين بعد كلام القزويني المذكور ما ذكره القزويني هو الصواب  
وقد وردت قصة الاسراء والمعراج عن نحو اربعين صحابيا ليس في حديث  
احد منهم انه عليه الصلوة والسلام كان في رجليه تلك الليلة نعل -

(جواهر البحار، جلد 3، صفحہ نمبر 499، 500)

یعنی امام قزوینی سے حضور صلی اللہ تعالیٰ علیہ والہ وسلم کے عرش پر نعلین لے کر  
تشریف لے جانے اور اللہ تعالیٰ کے اس فرمان "اے محمد (صلی اللہ تعالیٰ علیہ والہ  
وسلم) آپ نے ان نعلین کے ذریعے عرش کو شرف بخشا ہے" کے بارے میں پوچھا گیا کہ اس  
کی کوئی اصل ہے یا نہیں؟ تو آپ نے جواب دیا کہ جہاں تک حضور اکرم صلی اللہ تعالیٰ  
علیہ والہ وسلم کے نعلین لے کر عرش پر تشریف لے جانے کا تعلق ہے تو یہ غلط اور  
غیر ثابت ہے۔

بعض محدثین نے امام قزوینی کے اس جواب کے بارے میں لکھا کہ یہی درست ہے اور (یہ  
بات بھی قابل غور ہے کہ) معراج کا واقعہ تقریباً چالیس صحابہ کرام سے مروی ہے لیکن  
ان میں سے کسی بھی روایت میں یہ وارد نہیں کہ اس رات حضور صلی اللہ تعالیٰ علیہ  
والہ وسلم کے پاؤں میں نعلین تھے۔

مذکورہ عبارت سے معلوم ہوا کہ تحریر کردہ روایت کی کوئی اصل نہیں؛ اعلیٰ حضرت،  
امام احمد رضا خان بریلوی علیہ الرحمہ نے بھی احکام شریعت، حصہ دوم، صفحہ نمبر 166  
پر اس روایت کو بے اصل اور موضوع قرار دیا ہے، بہار شریعت میں صدر الشریعہ، مفتی  
امجد علی اعظمی علیہ الرحمہ لکھتے ہیں کہ یہ مشہور ہے کہ شب معراج نبی کریم صلی  
اللہ علیہ والہ وسلم نعلین پہن کر عرش پر تشریف لے گئے اور واعظین اس کے متعلق  
ایک روایت بھی بیان کرتے ہیں، اس کا ثبوت نہیں اور یہ بھی ثابت نہیں کہ برہنہ پا

تھے لہذا اس کے متعلق سکوت کرنا مناسب ہے۔

(بہار شریعت، حصہ 16، صفحہ نمبر 165)

(النظر: انوار الفتاوی، صفحہ نمبر 190)

اس پوری گفتگو سے یہ بات ثابت ہو جاتی ہے کہ مذکورہ روایت بے اصل اور موضوع ہے لہذا اسے بیان کرنے سے بچنا لازم ہے۔



# OUR OTHER BOOKS

